

## کیا گواہ حرام ہے؟

— ۲ —

ان خالد بن الولید، الذی یقال له سیف اللہ، قال: انه دخل مع رسول اللہ صلی اللہ علیہ وسلم علی میمونة، وهی خالته وخالة بن عباس، فوجد عندها ضبا فحنوذا، قدمت به اختها حفيدة بنت الحارث من نجد. فقدمت الضب لرسول اللہ صلی اللہ علیہ وسلم، وكان قلما يقدم يده لطعام حتى يحدث به ويسمى له.

فاهوى رسول اللہ صلی اللہ علیہ وسلم يده الى الضب. فقالت امرأة من النسوة الحضور: اخبرن رسول اللہ صلی اللہ علیہ وسلم ما قد متن له. هو الضب يا رسول اللہ. فرفع رسول اللہ صلی اللہ علیہ وسلم يده عن الضب.

فقال خالد بن الولید: احرام الضب يا رسول اللہ؟ قال: لا ولكن لم يكن بارض قومى فاجدنى اعافه.

قال خالد: فاجتررتہ فاکلتہ، ورسول اللہ صلی اللہ علیہ وسلم ينظر

الی [فلم ينہنی].

”خالد بن ولید، جنہیں سیف اللہ کا لقب ملا، کہتے ہیں کہ ایک دن وہ رسول اللہ صلی اللہ علیہ وسلم کے ساتھ میمونہ رضی اللہ عنہا کے گھر گئے۔ جو خالد اور ابن عباس کی خالہ تھیں۔ ان کے پاس بھنی ہوئی گوہ (سوسمار) دیکھی جو انہیں ان کی بہن حفیدہ بنت حارث نے نجد سے بھیجی تھی۔ انہوں نے یہ گوہ نبی صلی اللہ علیہ وسلم کو پیش کی۔ کم ہی ہوتا تھا کہ آپ کسی کھانے کی طرف ہاتھ بڑھائیں، اور آپ کو یہ نہ بتایا جائے کہ یہ کھانا کیسا ہے اور یہ کہ کیا پکا ہوا ہے۔

آپ نے اسے کھانے کے لیے ہاتھ بڑھایا تو موجود خواتین میں سے کسی نے کہا کہ نبی صلی اللہ علیہ وسلم کو بتاؤ کہ تم نے کیا کھانے کو پیش کیا ہے۔ (لوگوں نے آپ کو بتایا) یا رسول اللہ یہ گوہ ہے۔ تو آپ نے اپنا ہاتھ گوہ والے کھانے سے اٹھالیا۔

خالد بن ولید کہتے ہیں، میں نے پوچھا: رسول اللہ، کیا گوہ حرام ہے؟

آپ نے فرمایا: نہیں، مگر میری قوم کے علاقے میں نہیں ہوتی (کھائی نہیں جاتی)۔ اس لیے میں اس سے طبیعت میں ابا محسوس کر کے چھوڑ رہا ہوں۔

خالد کہتے ہیں: میں نے اس کھانے کو اپنی طرف کھینچ لیا اور کھالیا، جب میں کھا رہا تھا تو نبی صلی اللہ علیہ وسلم مجھے دیکھ رہے تھے، مگر آپ نے مجھے روکا نہیں۔“

## ترجمے کے حواشی

۱۔ اس مضمون کی تمام روایات سے تین اصولی باتیں معلوم ہوتی ہیں:

۱۔ آپ نے گوہ کے باب میں اصلاً خاموشی اختیار کی ہے۔ اور فرمایا ہے: میں نہ اسے حرام کرتا ہوں اور نہ خود کھاتا ہوں۔ اس سے یہ معلوم ہوا کہ گوہ ایسے جانوروں میں سے ہے جس کا الحاق متعین طور پر انعام کے ساتھ یا درندوں

کے ساتھ نہیں کیا جاسکتا۔ اگر ایسا ممکن ہوتا تو آپ اسے حرام یا حلال قرار دے دیتے۔

۲۔ آپ نے خود نہیں کھائی اور فرمایا 'أعافہ' میں اسے گھن آنے کی بنا پر نہیں کھا رہا ہوں۔ اس سے یہ بات پتا چلتی ہے کہ جن چیزوں کو ہم احکام شریعت کے تحت لانے میں متردد ہوں، ان میں فیصلہ کن چیز آدمی کی فطرت کی ابا و گریز ہے۔ دوسری علت بو ہے، اس صورت میں نماز کے اوقات کے آس پاس اس کے کھانے میں احتیاط برتنا ہوگی۔

۳۔ آپ نے خود نہیں کھائی، مگر جس نے کھائی اسے کھانے دی۔ اس سے یہ بات پتا چلتی ہے کہ چونکہ اسے انعام اور غیر انعام کے تحت درجہ بندی میں لانا ممکن نہیں ہے، اس لیے اس کے بارے میں انسان آزاد ہیں، وہ اگر کھا سکتے ہوں تو کھالیں۔ البتہ آپ کے اپنے عمل سے یہی معلوم ہوتا ہے کہ ایسے متردد امور میں گریز ہی بہتر ہے۔

## متن کے حواشی

۱۔ یہ روایت بخاری، رقم ۵۰۷۶ سے لی گئی ہے۔ اس کے علاوہ یہ روایت کچھ کمی بیشی کے ساتھ درج ذیل کتب میں آئی ہے: بخاری، رقم ۵۰۸۵، ۵۲۱۷، سنن ابی داؤد، رقم ۳۰۷۳، ۳۷۹۴، صحیح ابن حبان، رقم ۵۲۶۳، ۵۲۶۷، سنن الکبریٰ، رقم ۲۸۲۹، ۲۸۲۸، مسند احمد، رقم ۱۹۷۸، ۱۶۸۵۸، ۱۶۸۵۹، ۱۶۸۶۱، ۲۶۸۵۷، ۸۴۴۴، سنن البیہقی الکبریٰ، رقم ۱۹۱۹۶، ۱۹۱۹۹ تا ۱۹۲۰۲، ابن ماجہ، رقم ۳۲۳۱، الدارمی، رقم ۲۰۱۷، النسائی، رقم ۴۳۱۶، ۴۳۱۷، مصنف عبد الرزاق، رقم ۸۶۷۱، ۸۶۷۵، ۸۶۷۶، صحیح مسلم، رقم (۳) ۱۹۴۵، (۲) ۱۹۴۶، مسند ابی یعلیٰ، رقم ۷۰۸۴، موطا امام مالک، رقم ۱۷۳۸، ۱۷۳۷، ۱۷۳۸، المسند، رقم ۲۸۲۔

یہی روایت ایک دوسرے واقعے کی شکل میں ان مقامات پر وارد ہوئی ہے، اس پر الگ روایت کا گمان ہوتا ہے، مگر حقیقت میں یہی روایت ہے: صحیح مسلم، رقم (۲) ۱۹۴۴، صحیح بخاری، رقم ۶۸۳۹، صحیح ابن حبان، رقم ۵۲۶۴، مسند احمد، رقم ۵۵۶۵، ۶۲۱۳، سنن البیہقی الکبریٰ، رقم ۱۹۱۹۵۔

یہی روایت ایک شادی کے حوالے سے ان مقامات پر آئی ہے۔ اس پر بھی الگ روایت کا گمان ہوتا ہے، مگر حقیقت میں یہی روایت ہے: مسلم، رقم ۱۹۴۸، مسند احمد، رقم ۳۲۱۹، ۳۰۰۹، ۲۶۸۴، سنن بیہقی، رقم ۱۹۲۰۰۔

یہی روایت مختصر انداز میں درج ذیل مقامات پر آئی ہے، اس پر بھی الگ روایت کا گمان ہوتا ہے، مگر حقیقت میں یہی روایت ہے: صحیح بخاری، رقم ۲۴۳۶، ۵۰۷۴، ۵۰۸۷، ۶۹۲۵، صحیح مسلم، رقم ۱۹۴۷، سنن ابی داؤد، رقم ۳۷۹۳، صحیح ابن حبان، رقم ۵۲۲۱، ۵۲۲۳، مسند ابی یعلیٰ، رقم ۲۳۳۵، السنن الکبریٰ، رقم ۲۸۳۰، ۲۸۳۱، ۶۷۰۰، ۶۷۲۷۔

مسند احمد، رقم ۲۲۹۹، ۲۳۵۴، ۲۵۶۹، ۲۹۶۲، ۳۰۴۱، ۳۱۶۳، سنن البیہقی الکبریٰ، رقم ۱۹۲۰۱، سنن النسائی، رقم ۴۳۱۸، ۴۳۱۹۔

بعض روایتوں میں نبی صلی اللہ علیہ وسلم کے ساتھ خالد بن ولید کے میمونہ کے گھر آنے کا قصہ بیان نہیں ہوا، جیسے صحیح بخاری، رقم ۵۰۸۵، صحیح مسلم، رقم ۱۹۴۵، مسند احمد، رقم ۳۰۶۸، ابن ماجہ، رقم ۳۲۴۱، النسائی، رقم ۴۳۱۶، مصنف عبدالرزاق، رقم ۸۶۷۵، ۸۶۷۱، السنن الکبریٰ، رقم ۴۸۲۸۔

بعض روایتوں میں خالد بن ولید کے ساتھ ابن عباس رضی اللہ عنہ کی موجودگی کا بھی ذکر ہے: مسند احمد، رقم ۱۶۸۵۹، صحیح ابن حبان، رقم ۵۲۶۳، ۵۲۶۷، السنن الکبریٰ، رقم ۴۸۲۹۔

صحیح بخاری، رقم ۵۰۸۵، ابن ماجہ، رقم ۳۲۴۱، النسائی، رقم ۴۳۱۶، السنن الکبریٰ، رقم ۴۸۲۸ میں 'ضبا محنودا' کی جگہ 'بضب مشوی' کے الفاظ آئے ہیں، دونوں کے معنی بھنی ہوئی گوہ کے ہوں گے۔ مسلم، رقم ۱۹۴۵، بخاری، رقم ۵۰۸۵، مسند احمد، رقم ۳۰۶۸، مصنف عبدالرزاق، رقم ۸۶۷۱ میں 'بضبین مشوین' (دو بھنی ہوئی گوہ) کے الفاظ آئے ہیں۔ موطا امام مالک، رقم ۱۷۳۷ میں 'ضب' کی جمع 'ضباب' استعمال ہوا ہے۔

وكان قلما يقدم يده لطعام حتى يحدث به ويسمي له (کم ہی ہوتا تھا کہ آپ کسی کھانے کی طرف ہاتھ بڑھائیں، اور آپ کو یہ نہ بتایا جائے کہ یہ کھانا کیسا ہے اور کیا پکا ہوا ہے) والا جملہ اکثر روایتوں میں نہیں آیا، مثلاً بخاری، رقم ۵۰۸۵، مسلم، رقم ۱۹۴۵ وغیرہ، البتہ مسلم، رقم ۱۹۴۶ میں یہ جملہ مختلف الفاظ کے ساتھ یوں آیا ہے: 'وكان رسول الله صلى الله عليه وسلم لا يأكل شيئا حتى يعلم ما هو' (آپ اس وقت تک کوئی چیز نہ کھاتے جب تک کہ جان نہ لیتے کہ کیا پکا ہوا ہے)۔

صحیح بخاری، رقم ۵۰۸۵، مسند احمد، رقم ۳۰۶۸، مصنف عبدالرزاق، رقم ۸۶۷۱ میں 'فَقَالَتْ امْرَاةٌ مِنَ النِّسْوَةِ الْحَضْرَاءِ: اخبرني رسول الله صلى الله عليه وسلم ما قدمت له هو الضب يا رسول الله. فرفع رسول الله صلى الله عليه وسلم يده عن الضب' (تو موجود خواتین میں سے کسی نے کہا کہ نبی صلی اللہ علیہ وسلم کو بتاؤ کہ تم نے کیا کھانے کو پیش کیا ہے۔ (لوگوں نے آپ کو بتایا) یا رسول اللہ یہ گوہ ہے۔ تو آپ نے اپنا ہاتھ گوہ والے کھانے سے اٹھالیا) کے بجائے 'فَقِيلَ لَهُ اِنَّهُ ضَبٌ فَامْسَكَ يَدَهُ' (تو آپ کو بتایا گیا کہ یہ گوہ ہے تو آپ نے اپنے ہاتھ روک لیے) کے الفاظ آئے ہیں۔ بخاری، رقم ۵۲۱۷ میں اس کے الفاظ یوں ہیں: 'فَقَالَتْ بَعْضُ النِّسْوَةِ اخبروا رسول الله صلى الله عليه وسلم بما يريد ان يأكل' کسی عورت

نے کہا کہ نبی صلی اللہ علیہ وسلم کو یہ تو بتا دو کہ آپ کیا کھانے لگے ہیں۔ سنن ابی داؤد، رقم ۳۷۹۴، صحیح ابن حبان، رقم ۵۲۶۳، میں 'بعض النسوة' (ایک عورت) کے بعد اللات فی بیت میمونہ (ان عورتوں میں سے جو میمونہ کے گھر میں تھیں) کے الفاظ آئے ہیں۔ صحیح مسلم، رقم ۱۹۴۵، صحیح ابن حبان، رقم ۵۲۶۷ میں 'النسوة' سے پہلے 'بعض' کا لفظ نہیں ہے، یعنی جملہ بس یہ ہے: 'فَقَالَتِ النِّسْوَةُ اللّٰتِیْ فِیْ بَیْتِ مِیْمُونَةَ اَخْبَرُوا رَسُوْلَ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم بِمَا یَرِیْدُ اَنْ یَّاْکُلَ' (میمونہ کے گھر میں موجود عورتوں نے کہا کہ نبی صلی اللہ علیہ وسلم کو بتاؤ کہ وہ کیا کھایا چاہتے ہیں)۔ صحیح مسلم، رقم ۱۹۴۶ میں یہ جملہ تھوڑے سے فرق کے ساتھ یوں ہے: 'فَقَالَتِ امْرَاةٌ مِنَ النِّسْوَةِ الْحَضْرَاءِ رَسُوْلَ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم بِمَا قَدَمْتَنَ لَہٗ قُلْنِ هُوَ الضُّبُّ یَا رَسُوْلَ اللّٰهِ فَرَفَعَ رَسُوْلَ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم یدَہُ' (تو موجود عورتوں میں سے ایک عورت نے کہا کہ تم رسول اللہ کو بتاؤ کہ تم نے نبی صلی اللہ علیہ وسلم کی خدمت میں کھانے کو کیا پیش کیا ہے، تو ان عورتوں نے بتایا کہ یہ گوہ ہے تو آپ نے اپنے ہاتھ اٹھالیے)۔ مسند احمد، رقم ۲۶۸۵ میں یہ جملہ یوں ہے: 'اَلَا تَخْبِرِیْنَ رَسُوْلَ اللّٰهِ مَا یَاْکُلُ فَاَخْبَرْتِہٖ اِنَّہٗ لَحَمٌ ضُبٌّ' کیا (اے میمونہ)، تم نبی صلی اللہ علیہ وسلم کو یہ نہیں بتاؤ گی کہ وہ کیا کھانے والے ہیں؟ تو میں نے آپ کو بتایا کہ یہ گوہ کا گوشت ہے)۔ سنن الکبریٰ، رقم ۱۹۱۹ میں یہ جملہ یوں ہے: 'فَقَالَتِ مِیْمُونَةُ اَخْبَرُوا رَسُوْلَ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم مَا هُوَ، فَلَمَّا اَخْبَرْتِہُ کہ (میمونہ نے کہا کہ نبی صلی اللہ علیہ وسلم کو بتاؤ کہ یہ کیا ہے۔ جب آپ کو بتایا گیا تو آپ نے اسے کھانا چھوڑ دیا)۔ سنن ابن ماجہ، رقم ۳۲۴۱، النسائی، رقم ۴۳۱۶، السنن الکبریٰ، رقم ۴۸۲۸ میں یہ جملہ یوں ہے: 'فَقَالَ لَہٗ مِنْ حَضْرَہٖ یَا رَسُوْلَ اللّٰهِ اِنَّہٗ لَحَمٌ ضُبٌّ فَرَفَعَ یدَہُ' (جو لوگ وہاں تھے انھوں نے آپ کو بتایا کہ اے رسول اللہ، یہ گوہ کا گوشت ہے تو آپ نے کھانے سے ہاتھ اٹھالیا)۔

'فَقَالَ خَالِدُ بْنُ الْوَلِیْدِ: اَحْرَامُ الضُّبِّ یَا رَسُوْلَ اللّٰهِ قَالَ لَا وَلٰكِنْ لَمْ یَكُنْ بَارِضٌ قَوْمِیْ فَاَجَدْنِیْ اَعَافَہُ' (خالد بن ولید نے پوچھا: رسول اللہ کیا گوہ حرام ہے؟ آپ نے فرمایا: نہیں، مگر میری قوم کے علاقے میں نہیں ہوتی (کھائی نہیں جاتی)۔ اس لیے میں اس سے طبیعت میں ابا محسوس کر کے چھوڑ رہا ہوں) کے بجائے سنن الکبریٰ، رقم ۴۸۲۹، مسند احمد، رقم ۱۶۸۵۸، میں نبی صلی اللہ علیہ وسلم کا جواب ان الفاظ میں نقل ہوا ہے: 'لَا وَلٰكِنْہٗ طَعَامٌ لِّیْسَ فِیْ اَرْضِ قَوْمِیْ... (نہیں یہ حرام نہیں لیکن یہ کھانا میری قوم کی سرزمین میں نہیں ہوتا...)۔ اس مکالمے کی جگہ مصنف عبدالرزاق، رقم ۸۶۷۵ میں روایت یوں ہے: 'اَتٰی النَّبِیَّ صَلَّی اللّٰهُ عَلَیْہِ وَاٰلِہٖ وَسَلَّم

بلحم ضب فقال لم یکن ابی - او ابائی - یا کلونہ قال خالد بن الولید لکن ابی قد کان  
یا کلہ قال فاکل منه خالد والنبی صلی اللہ علیہ وسلم ینظر الیہ (نبی صلی اللہ علیہ وسلم کو گوہ کا  
گوشت کھانے کو دیا گیا، تو آپ نے فرمایا میرے آباؤ اجداد نے یہ کبھی نہیں کھایا، خالد بن ولید نے کہا، میرے والد  
کبھی کبھی کھا لیتے تھے، چنانچہ خالد بن ولید نے کھایا اور نبی صلی اللہ علیہ وسلم دیکھتے رہے)۔

ان تمام روایتوں میں گوہ کھانے سے انکار کا سبب آپ نے یہ بتایا ہے کہ یہ جانور ہمارے علاقے میں نہیں کھایا  
جاتا۔ اس لیے میں اس سے طبعی ابا محسوس کرتا ہوں۔ لیکن موطا کی ایک روایت میں فرشتوں کی آمد کو اس کی علت بتایا  
گیا ہے۔ یہ روایت امام مالک نے اپنی موطا، رقم ۱۷۳۷ میں یوں نقل کی ہے:

عن سلیمان بن یسار انه قال دخل رسول اللہ صلی اللہ علیہ وسلم بیت میمونۃ بنت الحارث فاذا ضباب فیہا بیض ومعه عبد اللہ بن عباس وخالد بن الولید فقال من این لکم هذا فقالت اهدتہ لی اختی ہزیلۃ بنت الحارث فقال لعبد اللہ بن عباس وخالد بن الولید کلا فقلا اولانا کلا انت یا رسول اللہ فقال انی تحضرنی من اللہ حاضرة قالت میمونۃ انسقیک یا رسول اللہ من لبن عندنا فقال نعم فلما شرب قال من این لکم هذا فقالت اهدتہ لی اختی ہزیلۃ فقال رسول اللہ صلی اللہ علیہ وسلم ارایتک جاربتک التی کنت استامرتینی فی عتقہا اعطیہا اختک وصلی بہا رحمک ترعی علیہا فانه خیر لک۔

”سلیمان بن یسار کہتے ہیں کہ نبی صلی اللہ علیہ وسلم میمونۃ بنت حارث کے گھر تشریف لے گئے۔ تو کیا دیکھتے ہیں کہ گوہ کا گوشت پکا ہوا ہے، جس میں انڈے بھی ڈالے گئے ہیں۔ آپ کے ساتھ عبد اللہ بن عباس اور خالد بن ولید بھی تھے۔ آپ نے پوچھا یہ سب تمہارے پاس کہاں سے آیا ہے؟ تو میمونۃ نے کہا، یہ میری بہن ہزیلۃ بنت حارث نے تحفہ میں بھیجا ہے۔ آپ نے خالد بن ولید اور ابن عباس سے کہا کھاؤ، تو دونوں نے کہا: کیا آپ نہیں کھائیں گے؟ آپ نے فرمایا: میں وہ شخص ہوں جس کے پاس خدا کی طرف سے آنے والے (یعنی فرشتے) آتے ہیں۔ یہ سن کر میمونۃ نے پوچھا: کیا میں آپ کو دودھ پینے کے لیے دوں؟ آپ نے فرمایا: ہاں۔ جب آپ نے دودھ پی لیا تو آپ نے پوچھا: یہ دودھ کہاں سے آیا تھا؟ انھوں نے کہا: یہ بھی میری بہن ہزیلۃ نے بھیجا ہے۔ آپ نے فرمایا: (آپ نے تحائف بھیجنے کے اس عمل سے متاثر ہو کر کہا) کیا خیال ہے، جس لونڈی

کے بارے میں تم آزاد کرنے کا مشورہ مجھ سے کرتی  
 رہی ہو، وہ اپنی بہن کو دے کر صلہ رحمی کرو، وہ اس کی  
 بکریاں چرائے گی۔ اور یہ چیز تمہارے لیے بہتر  
 رہے گی۔“

مراد یہ ہوئی کہ اس کے گوشت سے ناگوار بو آتی ہوگی، جس کی وجہ سے آپ نے اسے کھانے سے گریز کیا، تاکہ  
 اگر خدا کا پیغام لے کر فرشتے آئیں تو انہیں آپ سے کسی قسم کی اذیت نہ پہنچے۔

مسند ابویعلیٰ، رقم ۷۰۸۴ میں خالد بن ولید یا ابن عباس کے بجائے دو نجدی لوگوں کی آمد اور گوہ کھانے کا قصہ نقل

ہوا ہے:

عن میمونة قالت اهدى لنا ضب  
 قالت فاتاها رجلان من قومها فامرت  
 به فصنع ثم قربته اليهما قالت فجاءني  
 النبي صلى الله عليه وسلم وهما  
 ياكلان فرحب بهما ثم اخذا ياكل  
 فلما اخذا اللقمة الى فيه قال ما هذا  
 قالت ضب اهدى لنا قالت فوضع  
 اللقمة فاراد الرجلان ان يطرحا ما في  
 افواههما فقال رسول الله صلى الله  
 عليه وسلم لا تفعلانكم اهل نجد  
 تاكلونها وانا اهل تهامة نعافها.

”سیدہ میمونہ کہتی ہیں کہ ہمیں ایک گوہ ہدیہ میں بھیجی  
 گئی، اسی اثنا میں ان کی قوم سے دو آدمی ان سے ملنے  
 آئے۔ انہیں گوہ پکانے کو کہا گیا تو انہوں نے گوہ پکائی  
 اور ان کو پیش کی۔ میمونہ کہتی ہیں پھر نبی صلی اللہ علیہ  
 وسلم تشریف لے آئے، جب آئے تو وہ دونوں گوہ کھا  
 رہے تھے۔ آپ نے دونوں کو آنے پر خوش آمدید کہا۔  
 اور کھانے میں شریک ہو گئے۔ جب آپ نے لقمہ  
 لیا اور منہ کے پاس لے گئے تو آپ نے پوچھا یہ  
 کیا سالن ہے؟ میمونہ نے کہا یہ گوہ ہے، ہدیہ میں آئی  
 تھی۔ آپ نے لقمہ واپس رکھ دیا۔ آپ کو دیکھ کر ان  
 دونوں آدمیوں نے چاہا کہ وہ بھی منہ میں سے کھانے  
 کو نکال پھینکیں (یہ دیکھ کر) آپ نے ان سے کہا:  
 ایسا نہیں کرو، تم اہل نجد گوہ کھا لیتے ہو، ہم تہامہ کے  
 رہنے والے اس سے ابا محسوس کرتے ہیں۔“

بعض روایتوں میں اسی واقعے کو کچھ اس طرح بیان کیا گیا ہے:

عن العنبري قال قال لي شعبة رأيت  
 ”عنبري کہتے ہیں کہ شعبہ نے مجھے حسن بصری کی

حدیث الحسن عن النبی صلی اللہ علیہ وسلم، وقاعدت بن عمر قریبا من سنتین أو سنة ونصف فلم أسمعہ یحدث عن النبی غیر هذا۔ قال: کان ناس من اصحاب النبی صلی اللہ علیہ وسلم فیہم سعد فذهبوا یا کلون من لحم فنادتہم امرأۃ من بعض ازواج النبی صلی اللہ علیہ وسلم انہ لحم ضب فامسکوا فقال رسول اللہ صلی اللہ علیہ وسلم کلوا او اطعموا فانہ حلال او قال لا باس بہ شک فیہ ولكنہ لیس من طعامی۔

(بخاری، رقم ۶۸۳۹)

یہ الفاظ صحیح بخاری، رقم ۶۸۳۹ کے ہیں، کچھ اختلافات کے ساتھ یہ قصہ ان مقامات پر آیا ہے: صحیح مسلم، رقم (۲) ۱۹۴۴، صحیح ابن حبان، رقم ۵۲۶۴، مسند احمد، رقم ۵۵۶۵، سنن البیہقی الکبریٰ، رقم ۱۹۱۹۵۔ سنن ابی داؤد کی روایت ۳۷۳۰، مسند احمد، رقم ۱۹۷۸، المسند، رقم ۴۸۲، مصنف عبدالرزاق، رقم ۸۶۷۶ میں یہ واقعہ کچھ اور انداز سے سامنے آتا ہے:

عن بن عباس قال: کنت فی بیت میمونۃ فدخل رسول اللہ صلی اللہ علیہ وسلم ومعه خالد بن الولید فجاءوا بضیین مشویین علی ثمامتین فتبزیق رسول اللہ صلی اللہ علیہ وسلم فقال خالد اخالك تقذره یا رسول اللہ قال اجل ثم اتی رسول اللہ صلی اللہ

”ابن عباس سے روایت ہے کہ وہ کہتے ہیں کہ میں میمونہ کے گھر میں تھا کہ نبی صلی اللہ علیہ وسلم تشریف لائے ان کے ساتھ خالد بن ولید بھی تھے، لوگ بھنی ہوئی دو گوہ دو لکڑیوں پر ڈال کر لائے۔ آپ نے دیکھتے ہی کراہت سے آخ تھوکیا۔ تو خالد بن ولید نے کہا: میرا خیال ہے آپ اس سے کراہت محسوس کرتے ہیں۔ آپ نے کہا، ہاں۔ پھر آپ کو دودھ دیا

علیہ وسلم بلبن فشرب فقال رسول اللہ صلی اللہ علیہ وسلم اذا اکل احدکم طعاما فليقل اللهم بارک لنا فيه واطعمنا خیرا منه و اذا سقى لبنا فليقل اللهم بارک لنا فيه و زدنا منه فانه ليس شیء یجزء من الطعام والشراب الا اللبن. (سنن ابی داؤد، رقم ۳۷۳۰) ہے۔

گیا تو آپ نے پیا۔ پھر آپ نے فرمایا: جو تم میں سے کھانا کھائے تو یہ دعا کرے: اے اللہ اس کھانے میں ہمیں برکت دے اور ہمیں اس سے بہتر کھانا کھلا، اور جب دودھ پیے تو یہ دعا کرے: اے اللہ اس میں برکت دے اور اس میں اضافہ کر۔ کیونکہ کھانے اور پینے میں سے کفایت کرنے والی غذا صرف دودھ ہے۔

اس سلسلے کی ایک روایت مسند احمد، رقم ۱۹۷۸ میں نبی صلی اللہ علیہ وسلم کی میمونہ کے گھر میں آمد کے بعد سیدہ میمونہ کا یہ جملہ بھی نقل ہوا ہے: 'فقلت الا نطعمکم من هدیة اهدتها لنا ام حفید، قال فجیء بضبین مشویین فتبرق' (میمونہ نے کہا: کیا میں آپ کو ایسی چیز نہ کھلاؤں جو ہمیں ام حفید نے تحفے میں بھیجی ہے، تو کہتے ہیں کہ پھر دو بھنی ہوئی گاوہ لائی گئیں تو آپ نے کراہت سے آخی تھوکیا)۔ المسند، رقم ۲۸۲ میں یہی جملہ یوں ہے: 'فقلت له میمونة الا نقدم اليك يا رسول الله شيئا اهدته لنا ام عفيق فاتته بضباب مشوية' (تو آپ سے میمونہ نے کہا: اے رسول اللہ، کیا میں آپ کو ایسی چیز پیش نہ کروں، جو ام عفيق نے ہمیں تحفے میں بھیجی ہے۔ تو پھر وہ پکی ہوئی گاوہ لائیں)۔ تھوکنے والا جملہ اس روایت میں یوں آیا ہے: 'فلما رآها رسول الله صلى الله عليه وسلم تغل ثلاث مرات ولم ياكل منها، وامرنا ان ناكل ثم اتى رسول الله صلى الله عليه وسلم باناء فيه لبن فشرب وانا عن يمينه وخالد عن يساره فقال لي رسول الله صلى الله عليه وسلم الشربة لك يا غلام وان شئت اثرت بها خالدا فقلت ما كنت لا وثر بسؤر رسول الله صلى الله عليه وسلم احدا' (جب آپ نے گاوہ دیکھی تو آپ نے تین دفعہ تھوکا، اسے نہیں کھایا، البتہ ہمیں آپ نے کھانے کا مشورہ دیا، پھر آپ کو ایک برتن پیش کیا گیا، جس میں دودھ تھا، آپ نے اسے پیا۔ ابن عباس کہتے ہیں میں آپ کے دائیں تھا اور خالد آپ کے بائیں تھے۔ آپ نے ابن عباس سے کہا: اے لڑکے پینے کی باری تو تمہاری ہے۔ اگر تم چاہو تو خالد کو باری سے ہٹ کر پینے دو۔ میں نے کہا: رسول اللہ صلی اللہ علیہ وسلم کے جھوٹے دودھ میں میں کسی کو اپنے اوپر ترجیح نہیں دے سکتا۔ پھر ابن عباس کہتے ہیں میں نے دودھ پی کر خالد کی طرف بڑھا دیا، تو انھوں نے بھی پیا)۔

اس روایت کے الفاظ و امرنا ان ناکل کے بجائے مصنف عبدالرزاق، رقم ۸۶۷۶ میں و قال لخالد بن الولید و کلو ا (اور آپ نے خالد سے کہا کہ اور بھی تم لوگ کھاؤ)۔

مسلم، رقم ۱۹۴۸، مسند احمد، رقم ۳۲۱۹، ۳۰۰۹، ۲۶۸۴، سنن بیہقی، رقم ۱۹۲۰۰ میں یہی واقعہ نبی صلی اللہ علیہ وسلم کے بعد کسی شادی کے حوالے سے بیان ہوا ہے، جب بعض لوگوں نے یہ کہا کہ آپ نے گوہ کے بارے میں فرمایا تھا: نہ میں اسے کھاؤں گا، نہ حرام کروں گا، نہ کسی کو اس کے کھانے کا کہوں گا اور نہ کسی کو اس کے کھانے سے روکوں گا۔ سیدنا ابن عباس اس بات پر غصہ ہوئے اور کہا یہ غلط ہے آپ تو آئے ہی حلت و حرمت کے لیے تھے۔ پھر انھوں نے اصل واقعہ سنایا۔ اس واقعہ میں کچھ تفصیلات مختلف ہیں۔ مسلم کے الفاظ یہ ہیں:

عن یزید بن الاصم قال: دعانا عروس بالمدينة ف قرب الينا ثلاثة عشر ضبابا فاكل وتارك فلقیت بن عباس من الغد فاخبرته فاكثر القوم حوله حتى قال بعضهم قال رسول الله صلى الله عليه وسلم لا اكله ولا انهى عنه ولا احرمه فقال بن عباس بئس ما قلتم ما بعث نبی الله صلى الله عليه وسلم الا محلا ومحرم ما ان رسول الله صلى الله عليه وسلم بینما هو عند میمونة وعنده الفضل بن عباس و خالده بن الولید وامرأة اخرى اذ قرب اليهم خوان عليه لحم فلما اراد النبی صلى الله عليه وسلم ان ياكل قالت له میمونة انه لحم ضب فكف يده وقال هذا لحم لم اكله قط وقال لهم كلوا فاكل منه الفضل و خالده بن الولید والمرأة

”یزید بن اصم کہتے ہیں: مدینہ میں ایک دلہانے ہمیں کھانے پر بلایا۔ اس نے ہمارے آگے تیرہ گوہ رکھے۔ (لوگ دو گروہوں میں بٹ گئے)۔ ایک کھانے والے اور دوسرے نے کھانے والے۔ اگلی صبح میں ابن عباس سے ملا، تو ان کے گرد بہت سے لوگ ہو گئے۔ کچھ لوگوں نے یہ تک کہا کہ نبی صلی اللہ علیہ وسلم نے کہا تھا: نہ میں اسے کھاؤں گا، نہ اس سے کسی کو روکوں گا اور نہ اسے حرام قرار دوں گا۔ ابن عباس نے یہ سنا تو فرمایا: کیا بری بات ہے جو تم لوگوں نے کی ہے۔ نبی صلی اللہ علیہ وسلم حلال و حرام ہی تو بتانے آئے تھے (بھلا وہ ایسی بات کیوں کر کہتے) جب آپ میمونہ کے ہاں تھے تو آپ کے ساتھ فضل بن عباس، اور خالد بن ولید اور ایک عورت بھی تھی۔ جب آپ کے سامنے دسترخوان آیا، تو اس پر دیکھا کہ گوشت بھی تھا آپ نے کھانے کے لیے ہاتھ بڑھایا تو میمونہ نے بتایا کہ یہ گوہ کا گوشت ہے۔ آپ نے اپنا ہاتھ روک لیا۔ پھر فرمایا کہ یہ گوشت میں نے کبھی نہیں کھایا۔

وقالت ميمونة لا اكل من شيء الا  
شيء ياكل منه رسول الله صلى الله  
عليه وسلم. لیکن موجود لوگوں سے کہا کھاؤ۔ فضل بن عباس، خالد  
بن ولید اور اس عورت نے کھایا، مگر ميمونہ نے یہ کہا کہ  
میں بس وہ چیز کھاؤں گی، جسے آپ کھائیں گے۔“

مختصر انداز میں یہ روایت اس طرح بھی آئی ہے۔ سیدہ ميمونہ والے واقعے ہی کو سیدنا ابن عباس رضی اللہ عنہ نے  
بالاختصار یوں بیان کیا ہے:

قال بن عباس رضي الله عنهما:  
اهدت ام حفيد خالة بن عباس الى  
النبي صلى الله عليه وسلم اقطا وسمنا  
واضبا فاكل النبي صلى الله عليه  
وسلم من الاقط والسمن وترك  
الضب تقذرا. قال بن عباس فاكل  
على مائدة رسول الله صلى الله عليه  
وسلم ولو كان حراما ما اكل على  
مائدة رسول الله صلى الله عليه وسلم

”ابن عباس رضی اللہ عنہ کہتے ہیں: ام حفید، ابن عباس  
کی خالہ، نے نبی صلی اللہ علیہ وسلم کو پیڑ، گھی اور گوہ تحفے  
میں بھیجیں۔ نبی صلی اللہ علیہ وسلم نے پیڑ اور گھی کھالیا  
اور گوہ کراہت کی بنا پر نہیں کھائی۔ ابن عباس کہتے  
ہیں: پھر آپ کے دسترخوان پر گوہ کو کھایا گیا (یعنی  
آپ کے سامنے) اگر گوہ حرام ہوتی تو آپ کے  
دسترخوان پر نہ کھائی جاتی۔“

یہ الفاظ بخاری، رقم ۲۴۳۶ کے ہیں اس کے علاوہ یہ روایت ان مقامات میں آئی ہے: بخاری، رقم ۵۰۷۷،  
۵۰۸۷، ۶۹۲۵، صحیح مسلم، رقم ۱۹۴۷، سنن ابی داؤد، رقم ۳۷۹۳، صحیح ابن حبان، رقم ۵۲۲۱، ۵۲۲۳، مسند ابی یعلیٰ، رقم  
۲۳۳۵، السنن الکبریٰ، رقم ۴۸۳۰، ۴۸۳۱، السنن الکبریٰ، رقم ۶۱۲۷، ۶۷۰۰، مسند احمد، رقم ۲۲۹۹، ۲۳۵۴، ۲۵۶۹،  
۲۹۶۲، ۳۱۶۳، ۳۰۴۱، سنن البیہقی الکبریٰ، رقم ۱۹۲۰، سنن النسائی، رقم ۴۳۱۸، ۴۳۱۹۔

بخاری، رقم ۵۰۷۷ میں آخری جملہ یوں ہے: فُدعا بهن فأكلن على مائدته، و تركهن النبي  
صلى الله عليه وسلم كالمستقذر لهن، ولو كن حراما، ما أكلن على مائدة النبي صلى  
الله عليه وسلم ولا أمر بأكلهن (آپ نے ان سے پکے کھانے پر ہمیں بلایا، پھر یہ آپ کے دسترخوان پر  
کھائی گئیں، اور نبی صلی اللہ علیہ وسلم نے انھیں ناپسند کرنے والے کی طرح چھوڑا (نہ کہ حرام قرار دے کر)، کیونکہ اگر  
حرام ہوتیں، تو آپ کے دسترخوان پر نہ کھائی جاتیں اور نہ آپ ہمیں ان کے کھانے کو کہتے۔ سنن الکبریٰ، رقم ۶۱۲۷  
میں نبی صلی اللہ علیہ وسلم کی کراہت ان الفاظ میں بیان ہوئی ہے: فقال النبي صلى الله عليه وسلم أما

هذه فليس تكون بأرضنا فمن أحب منكم أن يأكل على خواء و لم يأكل منه نبى اكرم صلى الله عليه وسلم نے فرمایا: یہ ہمارے وطن (تہامہ) میں نہیں (کھائی جاتی)۔ تو جو تم میں سے بھوک کی صورت میں کھانا چاہے وہ اسے کھائے۔ خود نبی صلی اللہ علیہ وسلم نے اسے نہیں کھایا۔

مسند احمد، رقم ۸۴۴۴ میں یہ قصہ یوں بیان ہوا ہے: 'أتى النبى صلى الله عليه وسلم بسبعة أذب عليها تمر و سمن فقال كلوا فإنى أعافها' (نبی صلی اللہ علیہ وسلم کو سات گوہ پیش کی گئیں، جن پر کھجوریں اور گھی بھی ڈالا گیا تھا۔ آپ نے لوگوں سے کہا: کھاؤ، مجھے کراہت محسوس ہوتی ہے (میں نہیں کھاؤں گا)۔

مسند احمد، رقم ۱۹۴ میں سیدہ میمونہ اور سیدہ عائشہ کے گھر گوہ کھانے سے گریز کے ایسے واقعات کے پیش نظر سیدنا عمر رضی اللہ عنہ کا خیال آپ کے اس عمل کے بارے یوں بیان ہوا ہے: 'أن عمر بن الخطاب رضى الله عنه قال ان نبى الله صلى الله عليه وسلم لم يحرم الضب ولكن قدره' (سیدنا عمر رضی اللہ عنہ کہتے ہیں کہ نبی صلی اللہ علیہ وسلم نے گوہ ناپسند کی حرام نہیں کی)۔

یہ جملہ سنن دارمی، رقم ۲۰۱۷ سے لیا گیا ہے۔